

ಅಧ್ಯಕ್ಷರು.—ಇಲ್ಲಿ ಬರತಕ್ಕ ಪ್ರತಿಯೊಂದು ವಿಚಾರವು ಗಂಭೀರವಾಗಿಯೇ ಇರುತ್ತದೆ.

ಶ್ರೀ ಎಂ. ವೀರಪ್ಪ ಮೊಯಿಲಿ.—ಅವಕಾಶ ಸಿಕ್ಕಿ ಪ್ರಯೋಜನ ಆಗದೇ ಇದ್ದರೆ ಏನು ಪ್ರಯೋಜನ. ಆದ್ದರಿಂದ, ದಯಾಮಾಡಿ ಪ್ರತಿ ದಿವಸ ೧೦ ವಿಚಾರಗಳನ್ನು ಹಾಕುವುದು ಒಳ್ಳೆಯದು.

ಶ್ರೀ ಎಸ್. ಆರ್. ಬೊಮ್ಮಾಯಿ.—ಪಾರ್ಲಿಮೆಂಟಿನಲ್ಲಿ ಅನೇಕ ಸಾರಿ ಉತ್ತರ ಕೊಡುವುದಿಲ್ಲ. ಸಭೆಯ ಗವನಕ್ಕೆ ತರುತ್ತಾರೆ, ಸಾಧ್ಯವಾದರೆ ಉತ್ತರ ಕೊಡುತ್ತಾರೆ ಇಲ್ಲದೇ ಇದ್ದರೆ ಇಲ್ಲ.

ಅಧ್ಯಕ್ಷರು.—ಮಾನ್ಯ ಸದಸ್ಯರಾದ ಮಾದೇಗೌಡರಿಗೆ ವಿಶೇಷವಾಗಿ ಈ ಸಾರಿ ಅವಕಾಶ ಮಾಡಿ ಕೊಟ್ಟಿದ್ದೇನೆ.

ಶ್ರೀ ಜಿ. ಎಸ್. ಶಿವನಂಜಪ್ಪ.—ಅಧ್ಯಕ್ಷರೆ, ಮಾನ್ಯ ಬೊಮ್ಮಾಯಿಯವರು ಪಾರ್ಲಿಮೆಂಟಿನಲ್ಲಿ ಎಲ್ಲಕ್ಕೂ ಉತ್ತರ ಕೊಡುವುದಿಲ್ಲ ಎಂದು ಹೇಳುತ್ತಿದ್ದಾರೆ. ಉತ್ತರ ಕೊಡುವುದಿಲ್ಲ ಎನ್ನುವುದಾದರೆ ನಾವು ಏತಕ್ಕೆ ಪ್ರಶ್ನೆಗಳನ್ನು ಕಳುಹಿಸಿಕೊಡಬೇಕು.

ಅಧ್ಯಕ್ಷರು.—ಮಾನ್ಯ ಬೊಮ್ಮಾಯಿಯವರು ಹೇಳುವುದರಲ್ಲಿ ಸತ್ಯಾಂಶ ಇದೆ. ನಾನು ಇಲ್ಲಿ ಎಲ್ಲರಿಗೂ ಅವಕಾಶ ಕೊಡುತ್ತಿದ್ದೇನೆ.

ಶ್ರೀ ಜಿ. ಮಾದೇಗೌಡ.—ಅಧ್ಯಕ್ಷರೆ, ಅದರ ಬಗ್ಗೆ ಹೈಕೋರ್ಟ್ ಡಿಸಿಷನ್ ಆಗಿದೆ. ಅವರದೇ ಸರಿ ಎಂದು ಅವರು ಹೇಳುತ್ತಾರೆ, ನಮ್ಮದು ಸರಿ ಎಂದು ನಾನು ಹೇಳುತ್ತೇನೆ. ಬರವಣಿಗೆ ಮಂಚಾಂತರ ನಾನು ಮಂತ್ರಿಗಳಿಗೆ ಕಳುಹಿಸಿ ಕೊಡುತ್ತೇನೆ, ಅದನ್ನು ಕಾನೂನು ಇಲಾಖೆಗೆ ಕಳುಹಿಸಲಿ, ಕಾನೂನು ಇಲಾಖೆಯಲ್ಲಿ ಒಳ್ಳೆಯ ತಜ್ಞರು ಇದ್ದಾರೆ, ಕಾನೂನು ಇಲಾಖೆಯಿಂದ ಅಭಿಪ್ರಾಯ ಬರುವವರೆಗೂ ಆಸ್ಪತ್ರೆಯನ್ನು ಅಲ್ಲಿಂದ ಫಿರ್ಪಿ ಮೊಡಬಾರದು. ಹೈಕೋರ್ಟಿನ ಆದೇಶ ಕೂಡ ಅದೇ ರೀತಿ ಇದೆ. ಕಾನೂನು ಇಲಾಖೆಯ ಒಪ್ಪಿನಿಯನ್ ಬರುವವರೆಗೆ, ಆಸ್ಪತ್ರೆ ಎಲ್ಲಿ ಕೆಲಸ ಮಾಡುತ್ತಿದೆಯೋ ಅಲ್ಲಿಂದ ಒಪ್ಪಿ ಮಾಡಬಾರದೆಂದು ಮಾನ್ಯ ಮಂತ್ರಿಗಳು ಭರವಸೆ ಕೊಡಬೇಕು.

ಡಾ|| ಹೆಚ್. ಎಲ್. ತಿಮ್ಮೇಗೌಡ.—ಅಧ್ಯಕ್ಷರೆ, ನಾನು ಆಗಲೇ ಹೇಳಿದ್ದೇನೆ. ಈ ವಿಚಾರದಲ್ಲಿ ಕಾನೂನು ಇಲಾಖೆ ಕಾರ್ಯದರ್ಶಿಯವರ ಜೊತೆ ವಿಚಾರ ವಿನಿಮಯ ಮಾಡಿ ತೀರ್ಮಾನ ತೆಗೆದುಕೊಳ್ಳುತ್ತೇನೆ, ಅಲ್ಲಿಯವರೆಗೂ ಏನೂ ಮಾಡಿಸುವುದಿಲ್ಲ.

ಅನುಸೂಚಿತ ಜಾತಿ ಮತ್ತು ಪಂಗಡಗಳ ಕುಂದುಕೊರತೆಗಳನ್ನು ನೋಡಲಿ  
ನೇಮಿಸಿದ್ದ ಹೈಪವರ್ ಕಮಿಟಿ.

ಶ್ರೀ ಬಿ. ಬಸವಲಿಂಗಪ್ಪ —ಅಧ್ಯಕ್ಷರೆ, ೧೯೮೦ನೇ ಇಸವಿಗಿಂತಲೂ ಮುಂಚೆ ಅನುಸೂಚಿತ ಜಾತಿ ಮತ್ತು ಅನುಸೂಚಿತ ಪಂಗಡಗಳವರಿಗೆ ಸರ್ವಿಸ್‌ಗೆ ಸೇರಿದ ಮೇಲೆ ಬಡ್ತಿ ಕೊಡುವ ವಿಚಾರದಲ್ಲಿ ಮತ್ತು ಸರ್ಕಾರಿ ನೌಕರಿಗೆ ಎಷ್ಟು ಜನರು ಸೇರಿದ್ದಾರೆ ಎನ್ನುವ ವಿಚಾರದಲ್ಲಿ, ಎಷ್ಟು ಜನರು ಸೇರುವವರಿದ್ದಾರೆ ಎನ್ನುವ ವಿಚಾರದಲ್ಲಿ ನಾವು ಸದಸ್ಯರು ಆಗಿದ್ದಾಗ ಸೇರಿ ನೋಡಿ, ಏನು ಕಾರ್ಯಕ್ರಮ ತೆಗೆದುಕೊಳ್ಳಬೇಕಾಗಿತ್ತೋ ಆ ಕಾರ್ಯಕ್ರಮ ತೆಗೆದುಕೊಳ್ಳುತ್ತಿದ್ದೆವು. ಅದಕ್ಕೆ ಒಂದು ಹೈಪವರ್ ಕಮಿಟಿ ಎಂದು ಇತ್ತು. ಮಾನ್ಯ ದೇವೇಗೌಡರು ಸಹ ಆ ಸಮಿತಿಯ ಸದಸ್ಯರಾಗಲಿ, ಎಲ್ಲರೂ ಸೇರಿ ಒಂದು ನಿರ್ಣಯ ಮಾಡಿ ಅವರಿಗೆ ಅನುಕೂಲ ಮಾಡಿಕೊಡಬೇಕಾಗುತ್ತದೆ. ಜನತಾ ಸರ್ಕಾರ ಬಂದ ತಕ್ಷಣ ಹೈಪವರ್ ಕಮಿಟಿ ವಜಾ ಮಾಡಿದ್ದಾರೆ. ಪರಿಣಾಮ ಏನು ಆಯಿತು? ಕೆ. ಹೆಚ್. ಪಾಟೀಲರವರ ಪ್ರಶ್ನೆಗೆ ಉತ್ತರ ಕೊಡುತ್ತಾ ೬ ಪರಸೆಂಟ್, ೭ ಪರಸೆಂಟ್ ಜನ ಬಡ್ತಿಯಲ್ಲಿದ್ದಾರೆ ಎನ್ನುವ ವಿಚಾರ ತಿಳಿಸಿದರು. ಅವರಿಗೆ ಬಡ್ತಿ ಸವಯಂ ಬಂದಾಗ ಸರಿಯಾದ ರೀತಿಯಲ್ಲಿ ಭಡ್ತಿ ಸಿಕ್ಕುವುದಿಲ್ಲ ಎನ್ನುವುದು ಸ್ಪಷ್ಟವಿದೆ, ಈ ರೀತಿ ಅನ್ಯಾಯವಾಗುತ್ತಿರುವ ಬಗ್ಗೆ ಸರ್ಕಾರ ಏನು ವ್ಯವಸ್ಥೆ ಮಾಡಿದೆ ಎನ್ನುವುದನ್ನು ಮಾನ್ಯ ಮಂತ್ರಿಗಳು ತಿಳಿಸಬೇಕು.

SRI A. LAKSHMISAGAR.—Sir, the Government in its order DPAR SBC 62 dated 11-7-1982 constituted a Standing Committee under the

Chairmanship of Chief Secretary on the basis of recommendations made by the High Level Committee set up for watching the implementation of the Government orders regarding reservation of vacancies for SC/ST. The object behind the constitution of Standing Committee was that it will meet regularly atleast once in two months and review the position. The High Level Committee was reconstituted on 7-10-1983 and it is functioning. What the Government decided—was there was no need for a Standing Committee and hence it was reconstituted. The reason for this was that High Level Committee itself meet as far as possible at every 2 months. It met accordingly during June 1984, August 1984 and January 1985. After the new Government assumed its office on 8-3-1985 High Level Committee is being reconstituted. After its reconstitution meeting will be convened early.

ಶ್ರೀ ಬಿ. ಬಸವಲಿಂಗಪ್ಪ — ಅಧ್ಯಕ್ಷರೇ.....

ಅಧ್ಯಕ್ಷರು.— ಈಗ ಮುಂದಿನ ಚರ್ಚೆ ಬೇಡ. ಇವತ್ತಿನ ದಿವಸ ೨೫ ವಿಚಾರಗಳು ಇವೆ. ಮಾನ್ಯ ವಿರಪ್ಪಮೊಯಿಲಿಯವರು ಮಾನ್ಯ ಸದಸ್ಯರಿಗೆ ಹೇಳಿ ನನಗೆ ಸಹಾಯ ಮಾಡಬೇಕು.

ಅಧ್ಯಕ್ಷರು.— ಈಗ ಹೇಳುವುದು ಬೇಡ, ಕೇಳುವುದು ಬೇಡ, ನನಗೆ ಸಹಕಾರ ಕೊಡಿ.

ಶ್ರೀ ಬಿ. ಬಸವಲಿಂಗಪ್ಪ.— ನಾನು ಹೇಳುವುದನ್ನು ದಯಮಾಡಿ ಸ್ವಲ್ಪ ಕೇಳಿ.

ಅಧ್ಯಕ್ಷರು.— ಕೇಳುವುದು ಬೇಡ, ಹೇಳುವುದೂ ಬೇಡ. ದಯೆ ಮಾಡಿ ನನಗೆ ಸಹಾಯ ಮಾಡಿ. ಸಹಕಾರ ಕೊಡಿ. ದಯಮಾಡಿ ಕೇಳತುಕೊಳ್ಳಿ.

ಶ್ರೀ ಮಲ್ಲಿಕಾರ್ಜುನ ಎಂ. ಖರ್ಗೆ.— ಯಾವಾಗ ಆ ಸಮಿತಿಯನ್ನು ಪುನರ್ ರಚನೆ ಮಾಡುತ್ತೀರಿ ಎಂಬುದನ್ನು ಹೇಳಿದರೆ ಸಾಕು.

SRI A. LAKSHMISA HAR.— The Government has no intention of postponing the reconstitution of this Committee. As early as possible a decision will be taken.

ಶ್ರೀ ಮಲ್ಲಿಕಾರ್ಜುನ ಎಂ. ಖರ್ಗೆ.— ಸರ್ಕಾರದ ಮಾತಿನಲ್ಲಿ ಜಾಗೃತೆ ಎಂದರೆ ೬ ತಿಂಗಳು ಸರ್ಕಾರ ಈಗಾಗಲೇ ಹೇಳಿರುವ ಪ್ರಕಾರ, ಯಾರು ಪ್ರಥಮ ರ‍್ಯಾಂಕ್ ಗಳಿಸುತ್ತಾರೋ ಅವರನ್ನು ನೇರವಾಗಿ ನೇಮಕಾತಿ ಮಾಡಿಕೊಳ್ಳಲಾಗುವುದು ಎಂದು ಹೇಳಿ ಎರಡು ವರ್ಷವಾಯಿತು. ಆದರೆ ಅದನ್ನು ಇದುವರೆವಿಗೂ ಜಾರಿಗೆ ತಂದಿಲ್ಲ.

ಶ್ರೀ ಎ. ಲಕ್ಷ್ಮೀಸಾಗರ್.— ಯಾವ ಯಾವ ವಿಷಯಕ್ಕೆ ಯಾವ ಯಾವುದನ್ನೋ ಹೇಳಿದರೆ ಹೇಗೆ ?

ಶ್ರೀ ಮಲ್ಲಿಕಾರ್ಜುನ ಎಂ. ಖರ್ಗೆ.— ಈ ತಿಂಗಳಲ್ಲಿ ಇದನ್ನು ಮಾಡುತ್ತೇವೆಂದು ಹೇಳಿದರೆ ಬುಗಿದುಹೋಯಿತು.

ಶ್ರೀ ಎ. ಲಕ್ಷ್ಮೀಸಾಗರ್.— As early as possible, As soon as possible.

ಕಾಪು ಸೇವಾ ಸಹಕಾರಿ ಬ್ಯಾಂಕ್‌ಗಳಲ್ಲಿ ಹಂಚಿಕೆಯಾದ ಸಾಲ

ಶ್ರೀ ವಸಂತ ವಿ. ಸಾಲಿಯಾನ.— ಮಾನ್ಯ ಅಧ್ಯಕ್ಷರೇ,

ಕಾಪು ಸೇವಾ ಸಹಕಾರಿ ಬ್ಯಾಂಕ್ ಇದರಲ್ಲಿ ಹಂಚಿಕೆಯಾದ ಸಾಲ ಸಾಲಗಾರರಿಗೆ ತಲುಪದೆ ಮೋಸವಾಗಿದೆ. ಸಿಬ್ಬಂದಿಗಳು ನ್ಯಾಯ ಬೆಲೆಯ ಅಕ್ಕಿ, ಸಕ್ಕರೆ ಚಿಮಣಿ ಎಣ್ಣೆಯನ್ನು